



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្រសួងទេសចរណ៍  
លេខ... ០៧៧០.២០០

រាជធានីភ្នំពេញ, ថ្ងៃទី១៤ ខែ វិច្ឆិកា ឆ្នាំ ២០០៤

**ប្រកាស**

**ស្តីពីការផ្តល់អាជ្ញាប័ណ្ណទេសចរណ៍  
ដល់អាជីវកម្មភោជនីយដ្ឋាន និងអាហារដ្ឋាន**

**រដ្ឋមន្ត្រីក្រសួងទេសចរណ៍**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស / រកត / ០៧០៤ / ១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ / នស/ រកម / ០១៩៦ / ១៥ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងទេសចរណ៍
- បានឃើញអនុក្រឹត្យលេខ ៣៤ អនក្រ.បក. ចុះថ្ងៃទី ០៥ ខែ សីហា ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ ២៦ អនក្រ.បក.ចុះថ្ងៃទី ០៣ ខែ ឧសភា ឆ្នាំ ២០០០ ស្តីពីការកែសំរួលមុខងារ និងភារកិច្ចនិងការបង្កើតក្រុមអ្នកច្បាប់ និងនាយកដ្ឋានសហប្រតិបត្តិការណ៍អន្តរជាតិ និងអាស៊ាននៃក្រសួងទេសចរណ៍ ។
- យោងតាមសំណូមពរចាំបាច់របស់ក្រសួងទេសចរណ៍ ។

**សម្រេច**

**ប្រការ ១ :** អាជីវកម្មភោជនីយដ្ឋាន និងអាហារដ្ឋាន រួមមាន:

- ភោជនីយដ្ឋាន និងអាហារដ្ឋានទេសចរណ៍
- ភោជនីយដ្ឋាន និងអាហារដ្ឋានក្នុងស្រុក

**១-** ភោជនីយដ្ឋាន និងអាហារដ្ឋានទេសចរណ៍

គ. ភោជនីយដ្ឋានទេសចរណ៍ គឺជាអាជីវកម្មបំរើសេវាម្ហូបអាហារ និងភេសជ្ជៈដែលមានអ្នកបំរើ មានដំណើរការច្រើនពេល និងរាល់ថ្ងៃនៅគ្រប់ទីកន្លែង ដែលបំរើអោយទេសចរជាធំ ហើយមានប្រភេទដូចជា : ភោជនីយដ្ឋានខ្នាតធំ ភោជនីយដ្ឋានខ្នាតមធ្យម Barbistro ភោជនីយដ្ឋានខ្នាតតូច និងភោជនីយដ្ឋានបៀវហ្មាឌិន :

- ភោជនីយដ្ឋានខ្នាតធំ : គឺជាអាជីវកម្មបំរើសេវាម្ហូបអាហារ ភេសជ្ជៈ ដែលមានអ្នកបំរើ និងមានម្ហូបអាហារភេសជ្ជៈច្រើនមុខសំរាប់ជ្រើសរើស សំភារៈទំនើប ការបំរើសេវាកម្មត្រូវតែមានលក្ខណៈស្តង់ដារ មានបំរើអាហារច្រើនពេល និងរៀបចំបំរើក្នុងពិធីផ្សេងៗ មានការប្រគុំតន្ត្រីក៏ដរនៅពេលល្ងាច និងពេលយប់ ឬ គ្មានការប្រគុំតន្ត្រី ។
- ភោជនីយដ្ឋានខ្នាតមធ្យម Barbistro : មានបំរើម្ហូបអាហារជាលក្ខណៈចម្អិនស្រាប់ បំរើដោយសេរី (buffet) មានលក់នំនិង ភេសជ្ជៈគ្មានជាតិស្រវឹង ឬមានជាតិស្រវឹងតិច ដែលរៀបចំនៅក្បែរអតិថិជន ការបំរើតាម លក្ខណៈស្តង់ដារកម្ពុជា ។
- ភោជនីយដ្ឋានខ្នាតតូច : មានផ្តល់ម្ហូបអាហារ ភេសជ្ជៈ គ្មានជាតិស្រវឹង ឬមានជាតិស្រវឹងតិចដែលមុខម្ហូបអាហារមានកំណត់ទៅតាមអាហារប័ណ្ណ ហើយពុំមានសំភារៈទំនើប និងពុំមានការប្រគុំតន្ត្រីក៏ដរ ដែលមានចំនួនកៅអីក្រោម ១០០ ។
- ភោជនីយដ្ឋាន បៀវហ្កាឱន : គឺជាភោជនីយដ្ឋានដែលបំរើភេសជ្ជៈគ្រប់ប្រភេទ និងមុខម្ហូបអាហារមានកំណត់ ព្រមទាំងមានប្រគុំតន្ត្រីក៏ដរសំរាប់ភ្ញៀវជាតិ និងអន្តរជាតិ ច្រៀងនិងស្តាប់កំសាន្ត ។

ខ. អាហារដ្ឋានទេសចរណ៍ គឺជាអាជីវកម្ម ផ្តល់សេវាម្ហូបអាហារ ភេសជ្ជៈ ដែលមានអ្នកបំរើ ឬបំរើដោយខ្លួនឯង និងការផ្តល់សេវាម្ហូបអាហារ ភេសជ្ជៈមានកំណត់ មានបំរើសេវាម្ហូបអាហារក្រៅពេល អាហាររេចខ្ចប់ និងសាច់អាំង ។ អាហារដ្ឋានខ្លះ មានបំរើច្រើនពេល ខ្លះមានតែមួយពេល ឬពីរពេល ។

❖ អាហារដ្ឋានខ្លះបំរើភេសជ្ជៈជាធំ មានដូចជា:

- Pub : ជាប្រភេទអាជីវកម្ម ដែលបំរើភេសជ្ជៈជាធំ និងអាហារមានកំណត់ដូចជាអាហារត្រជាក់ អាហាររេចខ្ចប់ ជាទូទៅគឺលែងមរម្យ ។
- Hotelbar : ជាប្រភេទអាជីវកម្ម ដែលមានដំណើរការនៅតាមសណ្ឋាគារ ។ អាជីវកម្មប្រភេទនេះ មានបំរើភេសជ្ជៈជាធំ និងអាហារមានកំណត់ ដែលតំរូវអោយអ្នកលាយស្រាដើម្បីលក់ភេសជ្ជៈគ្រប់ប្រភេទ និងមានគុណភាពកម្រិតខ្ពស់ ហើយដំណើរការក្នុងរយៈពេលមានកំណត់ ។
- Coffeabar : ជាប្រភេទអាជីវកម្ម ដែលបំរើភេសជ្ជៈជាធំ មានបច្ចេកទេសកម្រិតខ្ពស់ ដូចជា ការហ្វេ និងមានបំរើជាមួយអាហារបន្លាប់បន្សំ ។
- Coffee House : ជាបរាងការហ្វេ ដែលមានលក់ការហ្វេទៅតាមបច្ចេកទេសផ្សេងៗ និងមានលក្ខណៈតុបតែងផ្សេងៗគ្នា ។ ក្រៅពីការហ្វេក៏មានផ្តល់ភេសជ្ជៈកម្រិតខ្ពស់ ដែលមានជាតិស្រវឹង និងមានដំណើរការ ចាប់ពីពេលលើករហូតដល់អស់ភ្ញៀវ ។
- Drink bar : ជាប្រភេទអាជីវកម្ម ដែលបំរើភេសជ្ជៈលាយ និងមានបំរើអាហារត្រជាក់ក្រៅពេល មានបំរើបន្ថែមនូវការហ្វេ តែ និងភេសជ្ជៈផ្សេងៗទៀត ។

❖ អាហារដ្ឋានបំរើសេវាម្ហូបអាហារជាធំ:

- Self Service bar: ជាប្រភេទអាជីវកម្មដែលបំរើសេវាដោយខ្លួនឯងមានបំរើម្ហូបអាហារក្តៅ (ស៊ុប) ម្ហូបអាហារដែលចម្អិនស្រាប់ ម្ហូបអាហារត្រជាក់ ម្ហូបរេចខ្ចប់ដាក់នៅក្នុងទូកញ្ចក់ មានបំរើភេសជ្ជៈដែលគ្មានជាតិស្រវឹង ឬមានជាតិស្រវឹងតិច ។

k-40

- Universal bar: ជាប្រភេទអាជីវកម្ម ដែលបំរើសេវាដោយខ្លួនឯង មានអាហារដ្ឋានតូចៗជាច្រើន រួមគ្នាបង្កើតបានជាកោដនីយដ្ឋាន ហៅថាសហកោដនីយដ្ឋាន ដែលមានម្ហូប អាហារច្រើនមុខសំរាប់ជ្រើសរើសទៅតាមការនិយមរបស់អតិថិជន ។
- Fast food bar: ជាប្រភេទអាជីវកម្ម ដែលបំរើសេវាដោយខ្លួនឯង មានបំរើអាហារក្រៅពេល អាហារត្រជាក់ អាហាររេចខ្ចប់ ដូចជា Hamburger Pizza ។ល។
- Snack bar: ជាអាជីវកម្មម្ហូបអាហារ ដែលមានអ្នកបំរើ មានបំរើអាហារត្រជាក់ស្រស់ អាហារក្តៅ អាហារក្រៅពេល ភេសជ្ជៈគ្មានជាតិស្រវឹង និងមានជាតិស្រវឹងតិច និងមានបង្កែម។ ចាប់បើកពីពេលព្រឹករហូតដល់ពេលយប់ ។
- Grill bar: ជាប្រភេទអាជីវកម្ម ដែលបំរើអាហារ ដូចជា សាច់អាំង នំប៉័ងសាច់ ដំឡូងច្រូន ត្រីច្រូន ។ល។
- ❖ Catering bar: ជាប្រភេទអាជីវកម្ម ដែលផលិតម្ហូបអាហារសំរាប់គ្រឹះស្ថានណាមួយ ឬទីកន្លែង កំសាន្តសាធារណៈ ដូចជាអាហារបំរុងទុក អាហាររេចខ្ចប់ ។ល។

២- កោដនីយដ្ឋាន និងអាហារដ្ឋានក្នុងស្រុក

កោដនីយដ្ឋាន និងអាហារដ្ឋានក្នុងស្រុក គឺជាអាជីវកម្មបំរើសេវាម្ហូបអាហារ និងភេសជ្ជៈមានកំណត់ ពុំមានសំភារៈទំនើប មានដំណើរការតែមួយពេល ឬពីរពេល ។ កោដនីយដ្ឋាន និងអាហារដ្ឋានប្រភេទនេះ មិនស្ថិតនៅតាមតំបន់ទេសចរណ៍ និងបំរើអតិថិជនក្នុងស្រុកជាច្រើន ដែលមានចំនួនកៅអីក្រោម ១០០ ដូចជា ហាងលក់តុយទាវ ហាងលក់តាយ ហាងកាហ្វេ ។

- ប្រការ ២ : - ការផ្តល់អាជ្ញាប័ណ្ណទេសចរណ៍ អោយប្រកបអាជីវកម្ម កោដនីយដ្ឋាន អាហារដ្ឋានទេសចរណ៍ និង ការផ្អាក ការដកហូត បិទអាជីវកម្ម គឺជាសមត្ថកិច្ចរបស់ក្រសួងទេសចរណ៍ ។
- ប្រការ ៣ : - ការផ្តល់អាជ្ញាប័ណ្ណ អោយប្រកបអាជីវកម្ម កោដនីយដ្ឋាន អាហារដ្ឋានក្នុងស្រុក និង ការផ្អាក ការដកហូត បិទអាជីវកម្ម គឺជាសមត្ថកិច្ចរបស់អាជ្ញាធរដែនដី តាមរយៈការិយាល័យទេសចរណ៍ ខណ្ឌ ស្រុក ។
- ប្រការ ៤ : - ការរៀបចំសុំអាជ្ញាប័ណ្ណកោដនីយដ្ឋាន និងអាហារដ្ឋានទេសចរណ៍ ត្រូវធ្វើឡើងដោយម្ចាស់ ឬអ្នកគ្រប់គ្រង អាជីវកម្មដោយអនុវត្តទៅតាមបែបបទដែលបានកំណត់ ព្រមទាំងត្រូវភ្ជាប់មកជាមួយនូវឯកសារចាំបាច់ មួយចំនួន:
  - ក- លិខិតអនុញ្ញាតដាក់ទីតាំងធ្វើអាជីវកម្ម ចេញដោយអាជ្ញាធរដែនដីសំរាប់សំណង់កែច្នៃ ឬជួសជុល ។ ចំពោះលិខិតអនុញ្ញាតសាងសង់សំណង់ថ្មី សំរាប់មុខសញ្ញាអាជីវកម្មកោដនីយដ្ឋាន និងអាហារដ្ឋាន ត្រូវចេញដោយក្រសួង ឬ មន្ទីររៀបចំដែនដីនគរូបនីយកម្ម និងសំណង់ ។
  - ខ- វិញ្ញាបនប័ត្រ ឬលិខិតបញ្ជាក់ពីការចុះឈ្មោះក្នុងបញ្ជីពាណិជ្ជកម្ម
  - គ- លិខិតបញ្ជាក់លើប្រព័ន្ធការពារសន្តិសុខ សុវត្ថិភាព និងអគ្គិភ័យ ចេញដោយក្រសួងមហាផ្ទៃ ឬ ស្នងការដ្ឋាននគរបាលខេត្ត-ក្រុង

- ឃ- លិខិតបញ្ជាក់លើអនាម័យចេញដោយក្រសួងសុខាភិបាល ឬមន្ទីរសុខាភិបាល
- ង- អត្តសញ្ញាណប័ណ្ណ ឬលិខិតឆ្លងដែន
- ច- វិញ្ញាបនប័ត្រធានារ៉ាប់រង អំពីការទទួលខុសត្រូវសាធារណៈ
- ឆ- លិខិតយល់ព្រមជាលាយលក្ខណ៍អក្សររបស់ម្ចាស់ បើសិនអ្នកគ្រប់គ្រងមិនមែនជាម្ចាស់កម្មសិទ្ធិ
- ជ- សញ្ញាប័ត្រ ឬ វិញ្ញាបនប័ត្ររបស់អ្នកគ្រប់គ្រង ដែលបញ្ជាក់ការសិក្សាមុខជំនាញបដិសណ្ឋារកិច្ច ឬ គ្រប់គ្រងទេសចរណ៍ ។

ប្រការ ៥ : - ការរៀបចំសុំអាជ្ញាប័ណ្ណភោជនីយដ្ឋាន អាហារដ្ឋានក្នុងស្រុក ត្រូវធ្វើឡើងដោយម្ចាស់ ឬអ្នកគ្រប់គ្រង អាជីវកម្ម ដោយអនុវត្តទៅតាមបែបបទដែលបានកំណត់ ព្រមទាំងត្រូវភ្ជាប់មកជាមួយនូវឯកសារចាំបាច់ មួយចំនួន:

- ក- លិខិតអនុញ្ញាតដាក់ទីតាំងធ្វើអាជីវកម្ម ចេញដោយអាជ្ញាធរដែនដី សំរាប់សំណង់កែច្នៃ ឬជួសជុល ។ ចំពោះលិខិតអនុញ្ញាតសាងសង់សំណង់ថ្មី សំរាប់មុខសញ្ញាអាជីវកម្មភោជនីយដ្ឋាន និងអាហារដ្ឋាន ត្រូវចេញដោយក្រសួង ឬមន្ទីររៀបចំដែនដីនគរូបនីយកម្ម និងសំណង់ ។
- ខ- វិញ្ញាបនបត្រ ឬលិខិតបញ្ជាក់ពីការចុះឈ្មោះក្នុងបញ្ជីពាណិជ្ជកម្ម ចេញដោយមន្ទីរពាណិជ្ជកម្ម
- គ- លិខិតបញ្ជាក់លើប្រព័ន្ធការពារសន្តិសុខ សុវត្ថិភាព និងអគ្គិភ័យ ចេញដោយស្នងការដ្ឋាននគរបាល ខេត្ត-ក្រុង
- ឃ- លិខិតបញ្ជាក់លើអនាម័យ ចេញដោយមន្ទីរសុខាភិបាលខេត្ត-ក្រុង
- ង- អត្តសញ្ញាណប័ណ្ណ ឬលិខិតឆ្លងដែន
- ច- វិញ្ញាបនបត្ររបស់អ្នកគ្រប់គ្រង ដែលបញ្ជាក់ការសិក្សាមុខជំនាញបដិសណ្ឋារកិច្ច ចេញដោយមន្ទីរ ទេសចរណ៍ ។

ប្រការ ៦ : ការដាក់ទីតាំងអាជីវកម្មភោជនីយដ្ឋានបៀវត្សានិក ត្រូវស្ថិតនៅចំងាយយ៉ាងតិច ២០០ម៉ែត្រ ពីសាលារៀន មន្ទីរពេទ្យ វត្តអារាម ស្ថានទូត និងកន្លែងស្នាក់នៅរបស់រដ្ឋបាលសំខាន់ៗ ។

ប្រការ ៧ : - អាជ្ញាប័ណ្ណភោជនីយដ្ឋាន និងអាហារដ្ឋានទេសចរណ៍ ត្រូវបានចេញអោយប្រើប្រាស់ក្រោយពីអាជីវករបានបំពេញសំណុំឯកសារ ក្នុងការដាក់ពាក្យសុំធ្វើអាជីវកម្មបានគ្រប់គ្រាន់និងត្រឹមត្រូវ យ៉ាងយូរក្នុងរយៈពេល ៣០ថ្ងៃ នៃថ្ងៃធ្វើការ គិតចាប់ពីថ្ងៃបានដាក់ពាក្យ ។ ក្នុងករណីដែលក្រសួង មន្ទីរទេសចរណ៍ខេត្ត-ក្រុង បដិសេធមិនផ្តល់ ឬមិនបន្តអាជ្ញាប័ណ្ណភោជនីយដ្ឋាន និងអាហារដ្ឋាន ក្រសួង មន្ទីរទេសចរណ៍ នឹងបញ្ជាក់ហេតុផលជាលាយលក្ខណ៍អក្សរជូនដល់អាជីវករ មិនលើសពី ១០ថ្ងៃ នៃថ្ងៃធ្វើការ គិតចាប់ពីថ្ងៃទទួលពាក្យ ។

- អាជ្ញាប័ណ្ណភោជនីយដ្ឋាន និងអាហារដ្ឋានក្នុងស្រុក ត្រូវបានចេញអោយប្រើប្រាស់ក្រោយពីអាជីវករបានបំពេញសំណុំឯកសារដូចបានកំណត់ខាងលើ ក្នុងការដាក់ពាក្យសុំធ្វើអាជីវកម្មបានគ្រប់គ្រាន់និងត្រឹមត្រូវ យ៉ាងយូរក្នុងរយៈពេល ១២ថ្ងៃ នៃថ្ងៃធ្វើការ គិតចាប់ពីថ្ងៃបានដាក់ពាក្យ ។ ក្នុងករណីដែលអាជ្ញាធរដែនដី បដិសេធមិនផ្តល់ឬមិនបន្ត អាជ្ញាប័ណ្ណភោជនីយដ្ឋាន និងអាហារដ្ឋានក្នុងស្រុក អាជ្ញាធរដែនដី នឹងបញ្ជាក់ហេតុផលជាលាយលក្ខណ៍អក្សរជូនដល់អាជីវករ មិនលើសពី ០៥ថ្ងៃ នៃថ្ងៃធ្វើការ គិតចាប់ពីថ្ងៃទទួលពាក្យ ។



ខ-ការផ្លាស់ប្តូរទីតាំង ឬប្តូរអ្នកគ្រប់គ្រង ត្រូវបង់ ១០ភាគរយ នៃទឹកប្រាក់ដែលបានកំណត់ក្នុងប្រកា. ១១ ក ។

\* ការបង់ប្រាក់សុំអាជ្ញាប័ណ្ណអាជីវកម្ម និងអាហារដ្ឋានក្នុងស្រុក ការបើកអាជីវកម្មដំបូង បន្ត ផ្លាស់ប្តូរទីតាំង ផ្លាស់ប្តូរអ្នកគ្រប់គ្រង ត្រូវកំណត់ដោយអាជ្ញាធរដែនដី ។

មូលដ្ឋាន ១២ :- ម្ចាស់ ឬអ្នកគ្រប់គ្រងអាជីវកម្មត្រូវដាក់ពាក្យសុំដំបូង ឬបន្តអាជ្ញាប័ណ្ណ ព្រមទាំងទទួលយកអាជ្ញាប័ណ្ណ នៅមន្ទីរទេសចរណ៍ខេត្ត-ក្រុង ឬការិយាល័យទេសចរណ៍ខណ្ឌ ស្រុក ។

-អាជ្ញាប័ណ្ណ ដែលត្រូវពិនិត្យ និងសំរេចដោយមន្ទីរទេសចរណ៍ខេត្ត-ក្រុង ឬអាជ្ញាធរដែនដី ត្រូវកំណត់រយៈពេល ១២ថ្ងៃ នៃថ្ងៃធ្វើការ ។

-ចំពោះអាជ្ញាប័ណ្ណដែលត្រូវពិនិត្យ និងសំរេចដោយក្រសួងទេសចរណ៍ មន្ទីរទេសចរណ៍ ត្រូវទទួលពាក្យសុំ និងចុះត្រួតពិនិត្យមូលដ្ឋានអាជីវកម្ម ហើយបញ្ជូនមកក្រសួងទេសចរណ៍ ក្នុងរយៈពេល០៥ថ្ងៃ នៃថ្ងៃធ្វើការ ក្រសួងទេសចរណ៍ (នាយកដ្ឋាន ឧស្សាហកម្មទេសចរណ៍) ត្រូវទទួលនិងពិនិត្យពាក្យសុំនេះ ហើយស្នើសុំការសំរេចចេញអាជ្ញាប័ណ្ណទេសចរណ៍ ក្នុងរយៈពេល ១២ថ្ងៃនៃថ្ងៃធ្វើការ ។ ករណីចាំបាច់ក្រសួងទេសចរណ៍អាចចុះត្រួតពិនិត្យឡើងវិញលើមូលដ្ឋានអាជីវកម្មនោះ ក្នុងរយៈពេល ០៥ថ្ងៃ នៃថ្ងៃធ្វើការ គិតចាប់ពីថ្ងៃដែលបានទទួលពាក្យសុំ។ ក្រសួងទេសចរណ៍នឹងបញ្ជូនអាជ្ញាប័ណ្ណទេសចរណ៍ ដែលរួចជាស្ថាពរ ទៅមន្ទីរទេសចរណ៍ ក្នុងរយៈពេល ០៣ថ្ងៃ ។

មូលដ្ឋាន ១៣ :- អាជីវករដែលទទួលបានអាជ្ញាប័ណ្ណ ត្រូវប្រើប្រាស់អាជ្ញាប័ណ្ណនេះអោយបានត្រឹមត្រូវ និងត្រូវគោរពអនុវត្តតាមការណែនាំ និងបទប្បញ្ញត្តិរបស់ក្រសួងទេសចរណ៍ ។

- ករណីមានការខូចខាត ឬបាត់បង់អាជ្ញាប័ណ្ណ អាជីវករត្រូវធ្វើលិខិតជាលាយលក្ខណ៍ បញ្ជាក់ពីមូលហេតុច្បាស់លាស់ និងមានការបញ្ជាក់ពីអាជ្ញាធរមានសមត្ថកិច្ច ដើម្បីស្នើសុំអាជ្ញាប័ណ្ណទេសចរណ៍បណ្តោះអាសន្នឡើងវិញ ក្នុងរយៈពេល៣០ថ្ងៃ គិតពីថ្ងៃដែលខូចខាត ឬបាត់បង់ ។

មូលដ្ឋាន ១៤ : ក្នុងករណីការធ្វើអាជីវកម្មដោយ :

ក-ការធ្វើអាជីវកម្ម ដោយប្រើប្រាស់អាជ្ញាប័ណ្ណហួសសុពលភាព ឬអនុវត្តមិនបានត្រឹមត្រូវតាមការណែនាំរបស់ក្រសួងទេសចរណ៍ អាជីវករនឹងត្រូវទទួលនូវការផាកពិន័យ ចំនួនទឹកប្រាក់ ២០០ ភាគរយ (ពីររយភាគរយ) នៃថ្លៃបង់ ។ ប្រសិនបើអាជីវករមិនអនុវត្តលើការផាកពិន័យនេះ ក្នុងរយៈពេល០៣ខែ ក្រសួង មន្ទីរទេសចរណ៍ ឬអាជ្ញាធរដែនដី នឹងផ្អាកការធ្វើអាជីវកម្ម ឬដកហូតអាជ្ញាប័ណ្ណ និងបិទអាជីវកម្ម ។

ខ-ការធ្វើអាជីវកម្មដោយគ្មានអាជ្ញាប័ណ្ណ នឹងត្រូវទទួលការព្រមានជាលាយលក្ខណ៍ ក្នុងរយៈពេល ១០ថ្ងៃ ។

គ-ក្នុងករណីក្រសួង មន្ទីរទេសចរណ៍ ឬអាជ្ញាធរដែនដីរកឃើញថា អាជីវករបានផ្តល់ព័ត៌មានមិនពិត ឬប្រឌិតឯកសារពាក់ព័ន្ធនឹងពាក្យសុំធ្វើអាជីវកម្ម ក្រសួង មន្ទីរទេសចរណ៍ ឬអាជ្ញាធរដែនដី មានសិទ្ធិដកអាជ្ញាប័ណ្ណ ឬ ផ្អាកអាជីវកម្ម ។ ៤

ឃ-ករណីអាជីវកម្មប្រព្រឹត្តល្មើសនិងច្បាប់បញ្ញត្តិទាំងឡាយរបស់រដ្ឋ និងត្រូវដកហូតអាជ្ញាប័ណ្ណ បិទអាជីវកម្ម ព្រមទាំងទទួលទោសតាមច្បាប់ជាធរមាន ។


ប្រការ ១៥ : -នៅពេលមូលដ្ឋានអាជីវកម្ម ត្រូវទទួលការផ្អាកឬដកហូតអាជ្ញាប័ណ្ណ ក្រសួង មន្ទីរទេសចរណ៍ ឬអាជ្ញាធរ ដែនដី និងចេញសេចក្តីជូនដំណឹងជាសាយលក្ខណ៍អក្សរ ធ្វើដល់ម្ចាស់ឬអ្នកគ្រប់គ្រង ដើម្បីទទួលប្រតិបត្តិ តាម។ ក្នុងករណីសេចក្តីជូនដំណឹងមិនអាចធ្វើបានដល់ម្ចាស់ ឬអ្នកគ្រប់គ្រងដោយប្រការណាមួយ ឬវិសាមីខ្លួនជាម្ចាស់ ឬអ្នកគ្រប់គ្រងបដិសេធមិនព្រមទទួលស្គាល់ នោះសេចក្តីជូនដំណឹងនិងត្រូវបិទនៅខាង មុខក្រុមហ៊ុន ឬមូលដ្ឋានអាជីវកម្ម ហើយត្រូវបានថតចម្លងធ្វើដល់សមាគមទេសចរណ៍ក្នុងស្រុក និង ភ្នាក់ងារមានសមត្ថកិច្ច ដើម្បីទុកជាព័ត៌មាន ។

ប្រការ ១៦ : ការផ្អាក ការដកហូតអាជ្ញាប័ណ្ណមានរយៈពេលកំណត់មិនលើសពី ០៦ ខែ ។ ក្នុងរយៈពេលផ្អាក ឬដកហូត អាជ្ញាប័ណ្ណនេះ មូលដ្ឋានអាជីវកម្មមិនត្រូវបានអនុញ្ញាតអោយធ្វើសកម្មភាពឡើយ ។ ក្រោយពីផុតកំណត់ ពេលនៃការផ្អាក ឬដកហូត ម្ចាស់ ឬអ្នកគ្រប់គ្រងត្រូវធ្វើវិធានការស្នើសុំមកក្រសួង មន្ទីរទេសចរណ៍ ឬអាជ្ញាធរ ដែនដី ដើម្បីសុំដំណើរការអាជីវកម្មឡើងវិញ ។

ប្រការ ១៧ : បុគ្គលណាមួយដែលរារាំងដល់ការងារត្រួតពិនិត្យ ឬផ្តល់អាជ្ញាប័ណ្ណក្លែងបន្លំ មិនត្រឹមត្រូវផ្ទុយទៅនឹងបទបញ្ញត្តិ របស់ក្រសួងទេសចរណ៍និងត្រូវទទួលនូវវិធានការរដ្ឋបាល ឬទទួលទោសតាមច្បាប់ជាធរមាន ។

ប្រការ ១៨ : ០៣ ខែ ក្រោយពីការចុះហត្ថលេខាលើប្រកាសនេះ ក្រសួង មន្ទីរទេសចរណ៍ ឬអាជ្ញាធរដែនដីនិងមិនអនុញ្ញាត អោយធ្វើអាជីវកម្ម ភោជនីយដ្ឋាន អាហារដ្ឋានទេសចរណ៍ ឬភោជនីយដ្ឋាន អាហារដ្ឋានក្នុងស្រុក ដោយគ្មាន អាជ្ញាប័ណ្ណឡើយ ។

ប្រការ ១៩ : បទបញ្ញត្តិទាំងឡាយណាដែលផ្ទុយទៅនឹងខ្លឹមសារនៃប្រកាសនេះ ត្រូវទុកជានិរាករណ៍ ។

ប្រការ ២០ : ប្រកាសនេះមានអានុភាពគតិយុត្តិធម៌ចាប់ពីថ្ងៃចុះហត្ថលេខាតទៅ ។ 

កន្លែងទទួល

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- មន្ទីរក្រសួង សម្តេចនាយករដ្ឋមន្ត្រី
- មន្ទីរក្រសួងទេសចរណ៍
- គ្រប់ក្រសួង-ស្ថាប័ន
- គ្រប់សាលា ខេត្ត-ក្រុង ដើម្បីជូនជ្រាប
- គ្រប់មន្ទីរទេសចរណ៍ ខេត្ត-ក្រុង ដើម្បីមុខការ
- គ្រប់អាជីវកម្មភោជនីយដ្ឋាន និង អាហារដ្ឋាន ដើម្បីអនុវត្ត
- រាជកិច្ច
- ឯកសារ-កាលប្បវត្តិ

